

இனிமையான குழந்தைகளே! நாம் பரமாத்மா தந்தையின் பல்கலைக்கழகத்தின் மாணவர்கள், வரும் புது உலகத்தின் ஆஸ்தியை அடைவதற்காகப் படித்துக் கொண்டிருக்கிறோம் என்ற குப்தமான குஷி உங்களுக்கு இருக்க வேண்டும்.

கேள்வி: எந்த நினைவில் எப்பொழுதும் இருந்தீர்கள் என்றால் தெய்வீக குணங்கள் தாரணை ஆகிக் கொண்டேயிருக்கும்?

பதில்: நான் ஆத்மா, சிவபாபாவின் குழந்தை, என்னை முள்ளிலிருந்து மலராக ஆக்குவதற்காக சிவபாபா வந்திருக்கிறார் என்ற நினைவு எப்பொழுதும் இருக்கிறது என்றால் தெய்வீக குணங்கள் தாரணை ஆகிக் கொண்டேயிருக்கும். படிப்பு (ஞானம்) மற்றும் யோகாவின் மேல் முழு கவனம் இருக்கட்டும், விகாரங்களின் மேல் வெறுப்பு இருந்தது என்றால் தெய்வீக குணங்கள் வந்து கொண்டேயிருக்கும். எந்த நேரமாவது ஏதாவது ஒரு விகாரம் முற்றுகை இடுகிறது என்றால், நான் முள்ளாக இருக்கிறேன், நானே மாற வேண்டும் என்று புரிந்து கொள்ள வேண்டும்.

ஓம் சாந்தி! நாம் ஆன்மீகப் பல்கலைக்கழகத்தில் அமர்ந்திருக்கிறோம் என்று குழந்தைகளின் புத்தியில் இருக்கிறது. இந்த போதை இருக்க வேண்டும். பொதுவாக மற்ற பள்ளிகளில் அமர்ந்திருப்பது போல், இங்கு ஒன்றுமே தெரியாத முட்டாள் போல் அமரக்கூடாது. அனேகக் குழந்தைகள் அந்த மாதிரி முட்டாள் போல் அமருகிறார்கள். இது உயர்ந்ததிலும் உயர்ந்த பரமபிதா பரமாத்மாவின் பல்கலைக்கழகம் என்ற நினைவு இருக்க வேண்டும். நான் அவருடைய மாணவர் என்றால் எவ்வளவு சுறுசுறுப்பு இருக்க வேண்டும். இது ரகசியமான குஷி, ரகசியமான ஞானம். ஒவ்வொரு விஷயமும் ரகசியமானது. அநேகருக்கு இங்கு அமர்ந்திருந்த போதிலும் வெளியுலகத் தீய எண்ணங்கள் வந்து கொண்டேயிருக்கின்றன. இங்கு நீங்கள் எதிர்காலப் புது உலக ஆஸ்தியை அடைவதற்காகப் படிக்கிறீர்கள். அப்படியானால் உங்களுக்கு எவ்வளவு குஷி இருக்க வேண்டும். தெய்வீக குணங்களும் இருக்க வேண்டும். இங்கு பிராமணர்கள் மட்டும் தான் வருகிறார்கள். வெளியுலகக் குப்பைகளிலிருந்து விடுபட்டு இங்கு வருகிறீர்கள் என்றால் குழந்தைகள் நீங்கள் எவ்வளவு குஷியில் இருக்க வேண்டும். முழு உலகமும் இந்த நேரம் அழுக்கில் (சாக்கடையில்) இருக்கிறது. கலியுகச் சாக்கடை எங்கே, சத்யுகப் பூந்தோட்டம் எங்கே? கலியுகத்தில் ஒருவர் இன்னொருவரை முள்ளால் குத்திக் கொண்டு தான் இருக்கிறார்கள். நீங்களோ இப்பொழுது மலராக வேண்டும். அப்படியானால் எவ்வளவு குஷி இருக்க வேண்டும். நான் இப்பொழுது மலராகுகிறேன், இது பூந்தோட்டம். தந்தையைத் தோட்டக்காரன் என்று கூறப்படுகிறது. தோட்டக்காரன் வந்து முட்களை மலராக்குகிறார். நான் எந்த விதமான மலராகிக் கொண்டிருக்கிறேன் என்று குழந்தைகள் தெரிந்திருக்க வேண்டும். இங்கு (மதுபன்னில்) தோட்டமும் இருக்கிறது. முரளியைக் கேட்டுவிட்டு, பிறகு தோட்டத்திற்குச் சென்று மலர்களோடு தன்னை ஒப்பிட்டுப் பாருங்கள். நான் எந்தவிதமான மலராக இருக்கிறேன், நான் முள்ளாக இல்லையே? கோபம் வரும் பொழுது நான் முள்ளாக இருக்கிறேன், எனக்குள் பூதம் இருக்கிறது என்று புரிந்து கொள்ள வேண்டும். அவ்வளவு வெறுப்பு வரவேண்டும். கோபமோ அனைவரின் எதிரில் வந்துவிடுகிறது. காமமோ அனைவரின் எதிரில் இருக்க முடியாது. அதையோ மறைத்து செய்வார்கள். கோபமோ வெளியில் வந்துவிடும். கோபப்படுகிறார்கள் என்றால் அதனுடைய பாதிப்பு கொஞ்ச நாட்கள் வரை இருக்கும். கோபத்தின் போதையும் இருக்கிறது. தன்மேலேயே தனக்கு வெறுப்பு வரவேண்டும். நம்மை பாபா மலராக ஆக்கிக் கொண்டிருக்கிறார் என்று நீங்கள் புரிந்திருக்கிறீர்கள். காமம் மற்றும் கோபம் மிகவும் மோசமானது. மனிதன் தன்னுடைய முழு கௌரவத்தையே இழந்து விடுகிறான். இங்கு கௌரவமாக நடந்து கொண்டால் தான் அங்கு கௌரவத்தை அடைவீர்கள். தெய்வீக குணங்களை தாரணை செய்யுங்கள் என்று பாபா தினந்தோறும் கூறிக் கொண்டேயிருக்கிறார். சொர்க்கத்திற்குச் செல்ல வேண்டும் இல்லையா? இந்த இலட்சுமி-நாராயணன் எவ்வளவு குணங்கள் நிறைந்தவர்கள். இவர்கள் எதிரில் சென்று நாங்கள் கீழானவர்கள், பாவின, காழகர்கள், நீங்கள் சர்வ குணங்கள் நிறைந்தவர்கள் என்று மகிமை பாடுகிறார்கள். சொர்க்கம் மலர்கள் நிறைந்த தோட்டம் மற்றும் கலியுகம் முட்களின் காடு என்று நீங்களும் புரிய வைக்கிறீர்கள். சிவபாபா சொர்க்கத்தை ஸ்தாபனை செய்கிறார், இராவணன் நரகமாக்குகிறான். நான் தந்தையின் குழந்தை, என்னிடம் தீயவை எங்கிருந்து வரமுடியும்? ஒருவேளை தீயதைச் செய்தீர்கள் என்றால் தந்தையின் பெயர் கெட்டு விடும். கோபப்படுகிறார்கள் என்றால், தந்தையை நிந்தனை செய்வித்தார்கள் என்றாகி விட்டது. கோபம் என்ற பூதம் வந்தது மற்றும் தந்தையை மறந்தார்கள். தந்தையின் நினைவு இருக்கிறது என்றால் எந்த பூதமும் வரவே முடியாது. ஒருவேளை யாருடைய

23.03.2009

மனதிலும் துக்கம் வரவைக்கிறார்கள் என்றாலும் பாதிப்பு ஏற்பட்டு விடுகிறது. ஒரு தடவை கோபப்படுகிறார் என்றால் 6 மாதங்கள் வரை இவர் கோபக்காரர் என்று அனைவர் புத்தியிலும் இருக்கிறது. பிறகு மனதிலிருந்து இறங்கி விடுகிறார். பாப்தாதாவின் மனதிலிருந்தும் இறங்கி விடுகிறார். இந்த தாதாவும் (பிரம்மா பாபா) உலகத்திற்கே அதிபதி ஆகிறார் என்றால் இவரிடமும் விசேஷங்கள் இருக்கும். ஆனால் சிலருடைய அதிர்ஷ்டத்தில் இல்லையென்றால் முயற்சியும் செய்வதில்லை. தந்தையை நினைவு செய்தீர்கள் என்றால் ஆத்மா தூய்மையாகி விடும். இது எவ்வளவு சுலபமான முயற்சி. இதைத் தவிர வேறு எந்த வழியும் இல்லை. இராஜரிஷி என்று இந்த நேரம் யாருமில்லை. இராஜயோகம் கற்றுக் கொடுப்பவரோ தந்தை ஒருவர் மட்டும் தான். மனிதன், மனிதனை மாற்ற முடியாது. தந்தை வந்து அனைவரையும் மாற்றுகிறார். யார் முற்றிலும் மிக நன்றாக மாறிவிடுகிறார்களோ அவர்கள் சத்யுகத்தின் ஆரம்பத்தில் வருகிறார்கள். எனவே ஏதாவது தீய பழக்கங்கள் இருந்தால், விடவேண்டும். படிப்பின் மேல், யோகாவின் மேல் முழு கவனம் கொடுக்க வேண்டும். அனைவரும் ஒன்றுபோல் உயர்ந்தவர் ஆகமுடியாது என்று இதையும் தெரிந்திருக்கிறீர்கள். ஆனால் தந்தை முயற்சியை செய்விப்பார். முயற்சி செய்து எவ்வளவு முடியுமோ அவ்வளவு உயர்ந்த பதவி அடையுங்கள். இல்லையென்றால் ஒவ்வொரு கல்பத்திலும் அடைய முடியாது. தந்தையை நினைவு செய்தால் அழுக்கு நீங்கி விடும் என்று தந்தை அடிக்கடி புரிய வைக்கிறார். சன்னியாசிகளோ, ஹடயோகா கற்றுக் கொடுக்கிறார்கள். ஹடயோகாவினால் நல்ல ஆரோக்கியம் இருக்கிறது, அவர்கள் ஒருபோதும் நோயாளி ஆவதில்லை என்று அப்படியும் நினைக்காதீர்கள். அவர்களுடும் நோயுற்றவர்கள் ஆகிறார்கள். பாரதத்தில் எப்பொழுது இலட்சுமி நாராயணன் இராஜ்யம் இருந்ததோ அப்பொழுது அனைவரின் ஆயுள் அதிகமாக இருந்தது, ஆரோக்கியமானவர்களாகவும் செல்வந்தர்களாகவும் இருந்தார்கள். இப்பொழுதோ அனைவரும் குறைந்த ஆயுள் உடையவர்களாக இருக்கிறார்கள். பாரதத்தை அப்படி யார் ஆக்கியது? இதை யாரும் தெரிந்திருக்கவில்லை முற்றிலும் காரிருளில் இருக்கிறார்கள். நீங்களும் எவ்வளவு தான் புரிய வைத்தாலும் அவர்களுக்குப் புரிய வைப்பது கடினம். இருந்தாலும் சாதாரண மாணவர்கள், ஏழைகள் தான் புரிந்து கொள்ள முயற்சி செய்கிறார்கள். இங்கு இலட்சாதிபதி யாராவது இருக்கிறாரா? இன்றைய இலட்சம் கூட பெரிய விஷயம் இல்லை. இன்றைய நாட்களில் இலட்சாதிபதிகள் அதிகமாக இருக்கிறார்கள். அவர்களையும் சாதாரணம் என்று பாபா கூறுகிறார். இன்றோ கோடஸ்வரர்களின் விஷயம். திருமணங்களில் கூட எவ்வளவு அதிகமாகச் செலவு செய்கிறார்கள். மற்றவர்களுக்கு அம்பு போல் பாயும் அளவிற்கு நீங்கள் மிகவும் யுக்தியோடு புரிய வைக்க வேண்டும். பெரிய பெரிய மனிதர்கள் எம்.பி. யாராவது வருகிறார் என்றால் மிகவும் குடியடைகிறார்கள். ஆனால் மற்றவர்களுக்கு சொல்லும் அளவிற்கு யாரிடமும் சக்தியில்லை. நீங்கள் புரிய வைக்கிறீர்கள். ஆனால் முழுமையாகச் சரியாகப் புரிந்து செல்வதில்லை. உயர்ந்ததிலும் உயர்ந்தவர் பகவான், உயர்ந்ததிலும் உயர்ந்தது இந்த ஆஸ்தி. இலட்சுமி-நாராயணனுக்கு சொர்க்கத்தின் ஆஸ்தியை யார் கொடுத்தது? அவர்கள் எங்கு வசிப்பவர்கள்? இது அனேகருக்குத் தெரியாது. மியூசியத்தில் புரிந்து கொள்வதற்காக அனேகர் வருகிறார்கள். சேவைக்கான வாய்ப்பு அதிகம் இருக்கிறது, ஆனால் யோகா இல்லை. தந்தையை நினைவு செய்தால் புத்துணர்வும் வரும். அனேகக் குழந்தைகள் முறைப்படி படிப்பதில்லை, தந்தையை நினைவு செய்வதில்லை. ஒருவரும் சம்பூர்ணம் ஆகவில்லை. வரிசைக்கிரமமாக இருக்கிறார்கள். குழந்தைகள் தனிமையில் அமர்ந்து தந்தையை நினைவு செய்ய வேண்டும். அந்த மாதிரி தந்தையிடமிருந்து நாம் சொர்க்கத்தின் ஆஸ்தியை அடைகிறோம், இவ்வுலகில் மிகவும் தூய்மையற்றவராக நாம் தான் ஆனோம் மேலும் நாம் தான் தூய்மையாக வேண்டும். இதை நன்கு நினைவு வைத்துக் கொள்ள வேண்டும். இந்த, இந்த மாதிரி செய்யுங்கள் என்று தந்தை அனேக விதமான அறிவுரை கூறுகிறார். எப்படி விக்டோரியா மகாராணியின் மந்திரி ஏழையாக இருந்தார், தெருவிளக்கில் படித்து, படித்து உயர்ந்த பதவி அடைந்து விட்டார். ஆர்வம் இருந்தது. இந்தப் படிப்பும் ஏழைகளுக்காகத்தான். தந்தை ஏழைப் பங்காளன். பணக்காரர்கள் பகவானை என்ன நினைவு செய்ய முடியும்! எங்களுக்கோ சொர்க்கம் இங்கேயே இருக்கிறது என்று கூறுவார்கள். அட, பாபா இன்னும் சொர்க்கத்தை ஸ்தாபனை செய்து கொண்டிருக்கிறார். தந்தையை நினைவு செய்யுங்கள், தூய்மையாகவோ அவசியம் ஆக வேண்டும். பாரதத்தின் பழமையான யோகாவை பரமபிதா பரமாத்மாவைத் தவிர வேறு யாராலும் கற்றுத் தரமுடியாது என்று எப்படி மற்றவர்களுக்குப் புரிய வைப்பது என்பதற்கு யுக்தி கண்டுபிடிக்க வேண்டும். ஹடயோகம் துறவற மார்க்கத்தைச் சேர்ந்தவர்களுக்கானது. தந்தை புரிய வைத்துக் கொண்டேயிருக்கிறார். யாருக்காவது நன்மை ஏற்படவேண்டும் என்று இருந்தால் இப்படியும் எழுதுவார்கள். எவரது புத்தியிலும் வரும் நேரம் இன்னும் வரவில்லை!

இது உங்களுடைய ஈஸ்வரிய சேவைக்குழு. நீங்கள் மனிதர்களைத் தேவதையாக்கும் சேவை செய்ய வேண்டும். உலகத்திலோ அனேக விதமான வழிகள் வெளியாகிக் கொண்டேயிருக்கின்றன, அவற்றிற்கு எவ்வளவு ஆடம்பர வெளிப்பாடுகள் இருக்கின்றன. மூட நம்பிக்கைகள் எவ்வளவு இருக்கின்றன. இரவு பகலுக்கான வித்தியாசம் இருக்கிறது. பிராமணர்கள் உங்களிலும் இரவு பகலுக்கான வித்தியாசம் இருக்கிறது. சிலரோ ஒன்றுமே தெரிந்திருக்கவில்லை. சுலபமானது தான், தனனை ஆத்மா என்று புரிந்து கொள்ளுங்கள், தந்தையை நினைவு செய்தீர்கள் என்றால் உங்களுடைய பாவம் அழிந்துவிடும். தெய்வீக குணங்களை தாரணை செய்தீர்கள் என்றால் இந்த மாதிரி (இலட்சுமி- நாராயணன்) ஆகிவிடுவீர்கள். தண்டோரா போட்டுக் கொண்டே இருங்கள். தேக அபிமானம் இல்லை யென்றால் மத்தளத்தை கழுத்தில் தொங்கவிட்டுக் கொண்டு, தந்தை வந்திருக்கிறார் என்று அனைவருக்கும் கூறிக் கொண்டேயிருங்கள். என்னை நினைவு செய்தால் தூய்மையாகி விடுவீர்கள் என்று அவர் கூறுகிறார் என்று அனைவருக்கும் சொல்லுங்கள். இந்த செய்தியை ஒவ்வொரு வீட்டிற்கும் கொடுக்க வேண்டும். அனைவரமீதும் பாவக்கறை படிந்திருக்கிறது. மிகவும் கீழான உலகம், அனைவருக்கும் தந்தையின் செய்தியைக் கொண்டு சேர்க்க வேண்டும். கடைசியில் உங்களுக்கு பாராட்டுக்கள் வெளியாகும். இவர்கள் ஆச்சரியப்படும் மாதிரியான காரியம் செய்தார்கள் என்று கூறுவார்கள். இவர்கள் இவ்வளவு சொல்லி சொல்லி எங்களை எழுப்பினார்கள் ஆனால் நாங்கள் எழவில்லை என்றும் கூறுவார்கள். யார் எழுந்தார்களோ அவர்கள் அடைந்தார்கள், யார் எழவில்லையோ அவர்கள் இழந்தார்கள். தந்தை இராஜ்யத்தைக் கொடுக்க வருகிறார், இருந்தபோதிலும் இழந்து விடுகிறார்கள். சேவை செய்வதற்கான வழி முறைகளைக் கண்டுபிடிக்க வேண்டும். தந்தை வந்திருக்கிறார் மேலும் மனதால் என் ஒருவனை மட்டும் நினைவு செய்தால் பாவங்கள் அழியும், தூய்மையாகி தூய்மையான உலகிற்கு அதிபதி ஆகிவிடுவீர்கள் என்று கூறுகிறார். நினைவு செய்யவில்லையென்றால் பாவங்கள் அழியாது. எந்தப் பாவக்கறையும் இருந்து விடக்கூடாது அப்பொழுது தான் உயர்ந்த பதவி அடைய முடியும். இல்லை யென்றால் பதவியும் குறைவு, தண்ணீரையும் அனுபவிப்பீர்கள். சேவை செய்வதற்கு மிகுந்த வாய்ப்பிருக்கிறது. படங்களை உடன் எடுத்துச் சென்றால் சேவை செய்ய முடியும். படங்கள் கெட்டுப் போகத அளவிற்கு நல்ல படங்களை நல்ல முறையில் தயாரிக்க வேண்டும். இந்தப் படங்கள் சேவைக்காக மிகமிக நல்லது. மற்றபடி சிலைகள், இவைகளோ பொம்மைகள் பெரிய பெரிய மனிதர்களுக்கு மிக உயர்ந்த படங்களும் இருக்கும். அவை ஆயிரம் வருடங்கள் கூட கெடாமல் நன்றாக இருக்கும். உங்களுடைய இந்த ஆறு படங்கள் போதுமானது. இந்தப் படைப்புச் சக்கரம் எப்படி சுற்றுகிறது என்று நாங்கள் உங்களுக்குப் புரிய வைக்கிறோம் என்று கூறுங்கள். இந்த சக்கரத்தை நினைவு செய்வதினால் சக்கரவர்த்தி இராஜா ஆவீர்கள். பேட்ஜ் கூட (சேவை செய்வதற்கு) மிக நல்லது. ஆனால் இதன் மதிப்பு குழந்தைகளுக்குத் தெரிவதில்லை. இதை வைத்தும் புரிய வைத்துக் கொண்டேயிருந்தால் கூட உங்களுடைய வருமானம் அதிகமாக இருக்கும். இந்த பேட்ஜை உங்களுடைய மார்பில் தொங்கவிடவேண்டும். சிவபாபா பிரம்மா மூலமாக ஆஸ்தி கொடுக்கிறார். ரயிலிலும் சுற்றி வந்து புரிய வைத்துக் கொண்டிருங்கள். சிறு குழந்தைகள் கூட செய்ய முடியும். உங்களை யாரும் தடுக்க முடியாது. இந்த பேட்ஜ் அப்படிப்பட்டது. இதில் வைரம், வைடூரியம், மலர்கள், பழங்கள், மாளிகை அனைத்தும் உள்ளடங்கியிருக்கிறது. ஆனால் குழந்தைகளின் புத்தியில் இது வருவதில்லை. படங்கள் எப்பொழுதும் உங்கள் கூடவே இருக்கட்டும் என்று அனேக தடவை பாபா புரிய வைத்திருக்கிறார். உங்களிடம் யாராவது ஏறுக்கு மாறாகவும் பேசுவார்கள். கிருஷ்ணருக்கும் பெண்களைக் கூட்டிச் சென்றார், இதைச் செய்தார் என்று தீய வார்த்தைகள் கிடைத்தன தான் இல்லையா? ஆனால் அவர்களையும் பட்டத்து ராணிகளாக ஆக்கினார் இல்லையா? உலகின் அதிபதி ஆகி அந்த மாதிரி காரியமா செய்வார். இந்த ஞானத்தில் போதை அதிகமாக இருக்க வேண்டும். சீக்கிரம் வினாசம் ஏற்பட்டு விடவேண்டும் என்று விரும்புகிறோம் என்று கூறிக்கொண்டே, இப்பொழுதே பாபா நம்முடன் இருக்கிறார், பாபாவை விட்டுவிட்டால் பிறகு 5 ஆயிரம் வருடங்களுக்குப் பிறகு தான் கிடைப்பார் என்று கூறுகிறார்கள். பாபாவிடம் நாம் படித்துக் கொண்டேயிருக்க வேண்டும். இது பிராமணர்களின் உயர்ந்ததிலும் உயர்ந்த பிறவி. அந்த மாதிரி தந்தை அவர் நமக்கு இராஜ்ய பாக்கியம் கொடுத்துக் கொண்டிருக்கிறார், பிறகு அவரை சந்திக்கவே மாட்டோம். ஆனால் கங்கை நதி அருகில் இருப்பவர்களுக்கு அவ்வளவு அக்கறை இருப்பதில்லை. வெளி இடங்களில் இருப்பவர்கள் எவ்வளவு மகத்துவம் வைத்திருக்கிறார்கள். இங்கும் கூட வெளியிலிருந்து வருபவர்கள் பலியாகி விடுகிறார்கள். ஒருவேளை யோக பலம் இல்லை என்றால் புரிய வைப்பதின் பிரபாவம் யார் மேலேயும் ஏற்படுவதில்லை. ஒன்றும் புரிந்து கொள்வதில்லை. தந்தையையே தெரிந்து கொள்ளவில்லை. ஏதாவது



**23.03.2009**

கொஞ்சம் புரிந்திருந்தார் என்றால் அந்த மாதிரி தந்தையுடன் தொடர்பு வைத்துக் கொள்ள வேண்டும், கடிதம் எழுத வேண்டும். அந்த மாதிரியான தந்தைக்கு நீங்கள் எப்படி கடிதம் எழுதுகிறீர்கள். சொல்லுங்கள் என்று உங்களிடம் உடனே கேட்க வேண்டும். சிவபாபா **C/o** பிரம்மா என்று உடனே எழுத ஆரம்பித்து விடவேண்டும். இவரோ ரதம் தான் இல்லையா? இவர் மேல் பிரவேசம் ஆகுபவருக்குத் தான் அதிக மதிப்பு இல்லையா.

சேவை செய்து செய்து அனேகக் குழந்தைகளுக்கு தொண்டை வரண்டு விடுகிறது. இதையும் டிராமா என்று தான் கூறுவோம். பாபாவின் ஞானம் கிடைத்து விட்டது என்றால் பாபாவைச் சந்திக்க காமல் இருக்க முடியாது. நாங்கள் பாபாவைச் சந்திக்க போகிறோம் என்று ரயிலில் யுக்தியாக இருந்து வரவேண்டும். எப்படி வெளிநாட்டிலிருந்து வருகிறார் என்றால், வந்து கொண்டிருக்கும் பொழுது மனைவி, குழந்தைகளின் நினைவு வந்து கொண்டேயிருக்கும். இதுவோ நாம் யாரிடம் வந்து கொண்டிருக்கிறோம். அப்படியானால் வரும்பொழுது எவ்வளவு குஷியிருக்க வேண்டும். சேவை செய்து கொண்டே வரவேண்டும். பாபா கடலாக இருக்கிறார், குழந்தைகள் பின்பற்றி நடக்கிறார்கள் என்று பார்க்கிறார். ஞான அலைகள் வருகிறது என்றால் இந்தக் குழந்தையோ உண்மையான குழந்தை என்று பார்த்து குஷியடைகிறார். அதிகாலை செய்யும் நினைவு யாத்திரையில் மிகுந்த இலாபம் இருக்கிறது. காலையில் மட்டும் தான் நினைவு செய்ய வேண்டும். நீங்கள் சேவை செய்தீர்கள் என்றால் நினைவு யாத்திரையில் இருக்கிறீர்கள். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட குழந்தைகளுக்காக தாயும் தந்தையுமான பாப்தாதாவின் அன்பு நினைவுகளும் காலை வணக்கம். அன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- (1) யாருடைய மனதையும் துக்கமடையச் செய்யக் கூடாது. உள்ளுக்குள் ஏதவாது பூதம் இருக்கிறது என்றால் அதை சோதித்து வெளியேற்றி விடவேண்டும். மலராகி அனைவருக்கும் சுகம் கொடுக்க வேண்டும்.
- (2) நாம் ஞானக் கடலின் குழந்தைகள் என்றால் உள்ளுக்குள்ளே ஞான அலைகள் உருவாகிக் கொண்டேயிருக்க வேண்டும். சேவைக்கான வழிமுறைகளை உருவாக்க வேண்டும். ரயிலிலும் சேவை செய்ய வேண்டும். கூடவே தூய்மையாவதற்காக நினைவு யாத்திரையிலும் இருக்க வேண்டும்.

**வரதானம்: எப்பொழுதும் அன்பானவராகி பறக்கும் கலையின் வரதானத்தை பிராப்தி செய்யக்கூடிய நிச்சயமான வெற்றியடையும் கவலையற்றவராகுக**

அன்பான குழந்தைகளுக்கு பாப்தாதா மூலமாக பறக்கும் கலையின் வரதானம் கிடைத்துவிடுகிறது. பறக்கும் கலை மூலமாக ஒரு நொடியில் பாப்தாதாவிடம் வந்து சேர்ந்து விட்டீர்கள் என்றால் எப்படிப்பட்ட சொரூபத்தில் வந்திருக்கும். மாயா உங்களைத் தொட முடியாது. பரமாத்மாவின் பாதுகாப்பு குடை நிழலின் உள் மாயாவின் நிழல் கூட வரமுடியாது. அன்பு, கடின உழைப்பை பொழுது போக்கில் மாற்றி விடுகிறது. அன்பு ஒவ்வொரு காரியத்திலும் நிச்சயம் வெற்றியடையும் நிலையை அனுபவம் செய்விக்கிறது. அன்பான குழந்தைகள் ஒவ்வொரு நேரமும் கவலையற்று இருக்கிறார்கள்.

**சுலோகன்: ஒன்றும் புதிதல்ல என்பதின் நினைவு மூலமாக எப்பொழுதும் ஆடாத அசையாதவராக இருந்தீர்கள் என்றால் குஷியில் ஆடிக் கொண்டேயிருப்பீர்கள்.**